

REGIONAL NEWS UNIT, AIR CUTTACK

Mid-day Bulletin (2.32PM)

28 March - 2026

ମୁଖ୍ୟ ସମ୍ବାଦ

- ‘ମନ୍ କି ବାତ୍’ର ୧୩୨ ତମ ସଂସ୍କରଣରେ ଆସନ୍ତାକାଲି ଦେଶବାସୀଙ୍କ ସହ ଭାବବିନିମୟ କରିବେ ପ୍ରଧାନମନ୍ତ୍ରୀ
- ତିନି ଦିନିଆ ଓଡ଼ିଶା ଗସ୍ତରେ ଆସି ଆଜି ମହାପ୍ରଭୁଙ୍କୁ ଦର୍ଶନ କଲେ ଭାରତୀୟ ସ୍ଥଳସେନା ମୁଖ୍ୟ
- ନୟାଗଡ଼ ଜିଲ୍ଲାରେ ସଡ଼କ ଦୁର୍ଘଟଣାରେ ୫ ଜଣଙ୍କ ମୃତ୍ୟୁ
- ମୃତକଙ୍କ ନିକଟ ସମ୍ପର୍କୀୟଙ୍କ ପାଇଁ ୪ ଲକ୍ଷ ଟଙ୍କା ଲେଖାଏଁ ସହାୟତା ରାଶି ଘୋଷଣା କଲେ ମୁଖ୍ୟମନ୍ତ୍ରୀ
- ପୁରୀ ଶ୍ରୀମନ୍ଦିର ବାହାର ରତ୍ନଭଣ୍ଡାର ଦ୍ଵିତୀୟ ପର୍ଯ୍ୟାୟ ଗଣତି ମଣତି ଆସନ୍ତା ମାସ ୮ ତାରିଖରୁ ହେବ ଆରମ୍ଭ

ଏବଂ

- ଶକ୍ତି ସଂରକ୍ଷଣ ଓ ପରିବେଶ ସୁରକ୍ଷା ଲକ୍ଷ୍ୟ ନେଇ ଆଜି ପାଳନ କରାଯାଉଛି ବିଶ୍ଵ ଅର୍ଥ ଆଘ୍ରା

ମନ୍ କୀ ବାତ୍

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆସନ୍ତାକାଳି ପୂର୍ବାହ୍ନ ୧୧ଟା ସମୟରେ ଆକାଶବାଣୀର ମନ୍ କି ବାତ୍ କାର୍ଯ୍ୟକ୍ରମରେ ଦେଶବାସୀଙ୍କ ସହ ଭାବ ବିନିମୟ କରିବେ । ଏହା ମନ୍ କି ବାତ'ର ୧୩୨ତମ ସଂସ୍କରଣ ହେବ । କାର୍ଯ୍ୟକ୍ରମ ଆକାଶବାଣୀ ଓ ଦୂରଦର୍ଶନର ସମସ୍ତ କେନ୍ଦ୍ର, ଆକାଶବାଣୀ ସମ୍ବାଦ ଡେସ୍କ୍ସାଲର୍ ଓ ନ୍ୟୁଜ୍ ଅନ୍ ଏ.ଆଇ.ଆର୍. ମୋବାଇଲ୍ ଆପ୍ରେ ଉପଲବ୍ଧ ହେବ ।

ପ୍ରଧାନମନ୍ତ୍ରୀଙ୍କର ସମ୍ବୋଧନ ପରେ ଆଞ୍ଚଳିକ ଭାଷାରେ ମନ୍ କୀ ବାତ୍ କାର୍ଯ୍ୟକ୍ରମ ପ୍ରସାରଣ କରାଯିବ । ଆଞ୍ଚଳିକ ଭାଷାରେ ଏହାର ଭାଷାନ୍ତର ପୁଣିଥରେ ରାତି ୮ଟାରେ ପ୍ରସାରଣ କରାଯିବ ।

Puri

ସ୍ଥଳସେନା ମୁଖ୍ୟଙ୍କ ଗସ୍ତ

ଭାରତୀୟ ସ୍ଥଳସେନା ମୁଖ୍ୟ ଜେନେରାଲ ଉପେନ୍ଦ୍ର ଦ୍ଵିବେଦୀ ୩ ଦିନିଆ ଓଡ଼ିଶା ଗସ୍ତର ଆଜି ଦ୍ଵିତୀୟ ଦିନରେ ଆଜି ପୁରୀ ଯାଇ ମହାପ୍ରଭୁ ଶ୍ରୀଜଗନ୍ନାଥଙ୍କୁ ଦର୍ଶନ କରିଛନ୍ତି । ଶ୍ରୀମନ୍ଦିର ଭିତର କାଠ ନିକଟରେ ଶ୍ରୀଜୀଙ୍କୁ ଦର୍ଶନ ଓ ପୂଜା କରିବା ପରେ ରୋଷଶାଳା ଓ କୋଇଲି ବୈକୁଣ୍ଠ ବୁଲି ଦେଖୁଥିଲେ । ମହାପ୍ରଭୁଙ୍କ ଦର୍ଶନବେଳେ ସ୍ଥଳସେନା ମୁଖ୍ୟ ଦେଶବାସୀଙ୍କ ସୁରକ୍ଷା ନେଇ ପ୍ରାର୍ଥନା କରିଥିବା କହିଛନ୍ତି ।

- V/O -

ଜିଲ୍ଲା ପ୍ରଶାସନ ପକ୍ଷରୁ ମହାପ୍ରଭୁଙ୍କ ଖଣ୍ଡୁଆପାଟ ଜେନେରାଲ ଦ୍ଵିବେଦୀଙ୍କୁ ପ୍ରଦାନ କରାଯାଇଥିଲା । ପରେ ଜେନେରାଲ୍ ଦ୍ଵିବେଦୀ ଗଞ୍ଜାମ ଜିଲ୍ଲାର ଗୋପାଳପୁର ମିଲିଟାରୀ ଷ୍ଟେସନ୍ ଅଭିମୁଖେ ଯାତ୍ରା କରିଛନ୍ତି । ସେଠାରେ ସେ ସେନା ତାଲିମ ବ୍ୟବସ୍ଥାର ସମୀକ୍ଷା କରିବେ ବୋଲି ଜଣାପଡ଼ିଛି । ସେନା ଅଧିକାରୀ ଓ ପୂର୍ବତନ ସୈନିକମାନଙ୍କ ସହ ଜେନେରାଲ ଦ୍ଵିବେଦୀ ଆଲୋଚନା କରିବାର କାର୍ଯ୍ୟସୂଚୀ ରହିଛି ।

Nayagarh

ସଡ଼କ ଦୁର୍ଘଟଣା

ନୟାଗଡ଼ ଜିଲ୍ଲାରେ ଏକ ମର୍ତ୍ତ୍ୟୁଦ ସଡ଼କ ଦୁର୍ଘଟଣାରେ ୫ ଜଣଙ୍କ ମୃତ୍ୟୁ ହୋଇଛି । ଦୁର୍ଘଟଣାରେ ୪୦ରୁ ଅଧିକ ଯାତ୍ରୀ ଆହତ ହୋଇଛନ୍ତି । ମୃତକମାନଙ୍କ ମଧ୍ୟରେ ୪ ଜଣ ମହିଳା ଥିବା ଜଣାପଡ଼ିଛି । ଏକ ଘରୋଇ ପର୍ଯ୍ୟଟକ ବସ୍ରେ ୬୦ ଜଣ ଯାତ୍ରୀ ବ୍ରହ୍ମପୁରରୁ ହରିଶଙ୍କର ଯାଉଥିବା ବେଳେ ହନୁମାନଘାଟି ନିକଟରେ ନିୟନ୍ତ୍ରଣ ହରାଇ ବସ୍ଟି ଓଲଟି ପଡ଼ିଥିଲା । ଦଶପଲ୍ଲୀ ଏବଂ ବଣିଗଛା ଥାନା ପୋଲିସ ଓ ଅଗ୍ନିଶମ ବାହିନୀ ଯାତ୍ରୀମାନଙ୍କୁ ଉଦ୍ଧାର କରି ଡାକ୍ତରଖାନାରେ ଭର୍ତ୍ତି କରିଥିଲେ । ଆହତମାନଙ୍କ ମଧ୍ୟରୁ ଗୁରୁତର ୧୦ ଜଣଙ୍କୁ ଜିଲ୍ଲା ମୁଖ୍ୟାଳୟ ଡାକ୍ତରଖାନାରେ ଭର୍ତ୍ତି କରାଯାଇଛି ।

ମୁଖ୍ୟମନ୍ତ୍ରୀ ମୋହନ ଚରଣ ମାଝୀ ଦୁର୍ଦ୍ଦଶାରେ ପ୍ରାଣ ହରାଇଥିବା ମୃତକଙ୍କ ପରିବାରବର୍ଗ ପ୍ରତି ସମବେଦନା ଜ୍ଞାପନ କରିଛନ୍ତି । ମୁଖ୍ୟମନ୍ତ୍ରୀଙ୍କ ରିଲିଫ ପାଣ୍ଠିରୁ ମୃତକଙ୍କ ଆତ୍ମୀୟସ୍ୱଜନ ନିମନ୍ତେ ୪ ଲକ୍ଷ ଟଙ୍କା ଲେଖାଏଁ ସହାୟତା ରାଶି ଘୋଷଣା କରାଯାଇଛି ।

Desk

ମୁଖ୍ୟମନ୍ତ୍ରୀ- ଦିଲ୍ଲୀ ଗସ୍ତ

ମୁଖ୍ୟମନ୍ତ୍ରୀ ମୋହନ ଚରଣ ମାଝୀ ଆଜିଠାରୁ ଦିଲ୍ଲୀ ଗସ୍ତରେ ଯାଇଛନ୍ତି । ଗସ୍ତକାଳରେ ମୁଖ୍ୟମନ୍ତ୍ରୀ ରାଷ୍ଟ୍ରପତି ଦ୍ରୌପଦୀ ମୁର୍ମୁଙ୍କୁ ସାକ୍ଷାତ କରିବେ । ମୁଖ୍ୟମନ୍ତ୍ରୀ ଶ୍ରୀ ମାଝୀ ବିଭିନ୍ନ କେନ୍ଦ୍ରମନ୍ତ୍ରୀ ଓ କେନ୍ଦ୍ରୀୟ ନେତୃତ୍ୱଙ୍କୁ ସାକ୍ଷାତ ଓ ଆଲୋଚନା କରିବାର କାର୍ଯ୍ୟସୂଚୀ ରହିଛି ।

Puri

ରତ୍ନଭଣ୍ଡାର ଗଣତିମଣତି

ପୁରୀ ଶ୍ରୀମନ୍ଦିର ବାହାର ରତ୍ନଭଣ୍ଡାରର ଦ୍ୱିତୀୟ ପର୍ଯ୍ୟାୟ ଗଣତିମଣତି ଆସନ୍ତା ଏପ୍ରିଲ ୮ରୁ ୧୦ ତାରିଖ ପର୍ଯ୍ୟନ୍ତ କରାଯିବ । ଆଇନମନ୍ତ୍ରୀ ପୃଥ୍ୱୀରାଜ ହରିଚନ୍ଦନ କହିଛନ୍ତି, ଗଣତିମଣତି ସମୟରେ ମହାପ୍ରଭୁଙ୍କ ଦର୍ଶନ କିମ୍ବା ଠାକୁରଙ୍କ ନୀତିକାନ୍ତି ନେଇ ଯେପରି କୌଣସି ବିଭ୍ରାଟ ନ ହେବ ସେଥିପ୍ରତି ଧ୍ୟାନ ଦିଆଯିବ । ବାହାର ରତ୍ନଭଣ୍ଡାର ଗଣତିମଣତି ପରେ ଭିତର ରତ୍ନଭଣ୍ଡାର ଗଣତିମଣତି ହେବ । ଅନ୍ୟପକ୍ଷରେ ଆଗାମୀ ରଥଯାତ୍ରା ସମୟରେ ରଥଦାଣ୍ଡକୁ ଯେଉଁ ଅଧିକ ଗାଡ଼ି ପ୍ରବେଶ ନ କରିବ

ତା'ଉପରେ ଗୁରୁତ୍ୱ ଦିଆଯାଇଛି । ରଥଦାଣ୍ଡକୁ ସଂଯୋଗ କରୁଥିବା
ରାସ୍ତାଗୁଡ଼ିକୁ ପ୍ରଶସ୍ତ କରାଯିବ ବୋଲି ମନ୍ତ୍ରୀ ଶ୍ରୀ ହରିଚନ୍ଦନ କହିଛନ୍ତି ।

- V/O -

Desk

ଆର୍ଥ ଆଞ୍ଚାର

ଶକ୍ତି ସଂଚୟ ଅଭିଯାନକୁ ବ୍ୟାପକ କରିବା ଉଦ୍ଦେଶ୍ୟରେ ଆଜି ପାଳନ
କରାଯାଇଛି ବିଶ୍ୱ ଆର୍ଥ ଆଞ୍ଚାର । ପୃଥିବୀରେ ଏକଘଣ୍ଟା ପାଇଁ ରାତି ସାଢ଼େ
୮ଟାରୁ ସାଢ଼େ ୯ଟା ପର୍ଯ୍ୟନ୍ତ ଆର୍ଥ ଆଞ୍ଚାର ପାଳନ କରିବା ପାଇଁ 'ଓଲିଡ
ଓଲଡ୍ ଫର୍ ଫର୍ ନେଟର୍' ପକ୍ଷରୁ ଅନୁରୋଧ କରାଯାଇଛି ।
୨୦୦୭ମସିହାରେ ଏହି ସଂସ୍ଥା ପକ୍ଷରୁ ଆରମ୍ଭ ହୋଇଥିବା ଶକ୍ତି ସଂରକ୍ଷଣ
ଅଭିଯାନ ଅନ୍ତର୍ଗତ ଲାଇଭ୍ ବନ୍ଦ କରି ଶକ୍ତି ସଂରକ୍ଷଣ ଓ ପରିବେଶକୁ
ସୁରକ୍ଷିତ ରଖିବା ପାଇଁ ଆହ୍ୱାନ ଦିଆଯାଇଛି । ଭାରତ ସମେତ ବିଶ୍ୱର
୧୯୦ଟି ରାଷ୍ଟ୍ରରେ ଆର୍ଥ ଆଞ୍ଚାର ପାଳନ କରାଯାଇଛି ।

ମୁଖ୍ୟମନ୍ତ୍ରୀ ମୋହନ ଚରଣ ମାଝୀ ଆର୍ଥ ଆଞ୍ଚାର ପାଳନ ଅବସରରେ
କହିଛନ୍ତି, ଓଡ଼ିଶା ବିଶ୍ୱ ସହିତ ରହିଛି । ସମସ୍ତଙ୍କୁ ଗୋଟିଏ ଘଣ୍ଟା ଆଲୋକ
ବନ୍ଦ କରି ପୃଥିବୀ ମା' ପ୍ରତି ମିଳିତ ଦାୟିତ୍ୱ ଉପରେ ଚିନ୍ତା କରିବାକୁ ଶ୍ରୀ
ମାଝୀ ଆହ୍ୱାନ କରିଛନ୍ତି ।

ପୁରୀ ବେଳାଭୂମିରେ ବାଲୁକା ଶିଳ୍ପୀ ସୁଦର୍ଶନ ପଟ୍ଟନାୟକ ଆର୍ଥ ଆଣ୍ଡାରିର ୨୦ ବର୍ଷ ପୂର୍ତ୍ତ ଅବସରରେ ଏକ ବାଲୁକା କଳାକୃତି ନିର୍ମାଣ କରିଛନ୍ତି ।

Desk

ସାଇବର ସୁରକ୍ଷା ପାଠ୍ୟକ୍ରମ

ରାଜ୍ୟ ସରକାରୀ କର୍ମଚାରୀଙ୍କୁ କୃତ୍ରିମ ବୁଦ୍ଧିମତା ଓ ସାଇବର ସୁରକ୍ଷା ପାଠ୍ୟକ୍ରମ ସମ୍ପର୍କିତ ଶିକ୍ଷା ପ୍ରଦାନ କରାଯିବ । ଏ.ଆଇ. ଏବଂ ସାଇବର ସୁରକ୍ଷା ପାଠ୍ୟକ୍ରମ ଶେଷ କରୁଥିବା କର୍ମଚାରୀ' ବସବାସ କରୁଥିବା ରାଜ୍ୟର ର୍ୟାଙ୍କିଂରେ ବୃଦ୍ଧି ଘଟିବ । ସୁଚନା ଅନୁଯାୟୀ, ପ୍ରତ୍ୟେକ ମାସରେ ଜଣେ ସରକାରୀ କର୍ମଚାରୀ ଓ ଅନୁ୍ୟନ ଗୋଟିଏ ପାଠ୍ୟକ୍ରମ ପଢ଼ିବେ । ସରକାରୀ ତଥ୍ୟ ଅନୁଯାୟୀ ଚଳିତ ବର୍ଷ ମାର୍ଚ୍ଚ ସୁଦ୍ଧା ୩ ଲକ୍ଷ ୮୮ ହଜାର ୮୦୪ ଜଣ କର୍ମଚାରୀଙ୍କୁ ନିଯୁକ୍ତି ମିଳିଥିବା ବେଳେ ସେମାନଙ୍କ ମଧ୍ୟରୁ ୧୮ ଲକ୍ଷ ୮୦ ହଜାର ୩୩୨ ଜଣ କର୍ମଚାରୀ ଏହି ପାଠ୍ୟକ୍ରମରେ ପଞ୍ଜୀକରଣ କରିଛନ୍ତି । ସେମାନଙ୍କ ମଧ୍ୟରୁ ୧୨ ଲକ୍ଷ ୪୦ ହଜାର ୯୦୬ ଜଣ କର୍ମଚାରୀ ଏହି ପାଠ୍ୟକ୍ରମ ଶେଷ କରିଥିବା ଜଣାପଡ଼ିଛି ।

Desk

ବାର୍ଥାସୋସିଏସନ୍ ନିର୍ବାଚନ

ରାଜ୍ୟର ସମସ୍ତ ବାର୍ଥାସୋସିଏସନ୍‌ରେ ଚାଲିଛି ମତଗ୍ରହଣ । ରାଜ୍ୟ ଆଇନଜୀବୀ ପରିଷଦ ସହିତ ଅନୁବନ୍ଧିତ ୧୫୮ଟି ବାର୍ଥାସୋସିଏସନ୍

ମଧ୍ୟରୁ ୧୫୫ଟି ବାର୍ରେ ନିର୍ବାଚନ ଅନୁଷ୍ଠିତ ହେଉଛି । ନିର୍ବାଚନରେ ୩୮ ହଜାର ୮୮୩ ଜଣ ଆଇନଜୀବୀ ମତ ସାବ୍ୟସ୍ତ କରୁଛନ୍ତି । ଅପରାହ୍ଣ ୩ଟା ପର୍ଯ୍ୟନ୍ତ ମତଦାନ ଚାଲିବ । ପରେ ଭୋଟଗଣତି କରାଯାଇ ରୂଡ଼ାନ୍ତ ଫଳାଫଳ ଘୋଷଣା କରାଯିବ ।

Ganjam

ଜାତୀୟ ଶିକ୍ଷାନୀତି

ଜାତୀୟ ଶିକ୍ଷାନୀତି-୨୦୨୦ ଅନୁଯାୟୀ ଆସନ୍ତା ମାସ ୨ରୁ ୫ ତାରିଖ ପର୍ଯ୍ୟନ୍ତ ରାଜ୍ୟର ସରକାରୀ ବିଦ୍ୟାଳୟଗୁଡ଼ିକରେ ପ୍ରବେଶ ଉତ୍ସବ ଓ ଖଡ଼ିଆଛୁଆଁ କାର୍ଯ୍ୟକ୍ରମ ଅନୁଷ୍ଠିତ ହେବ । ଏହିକ୍ରମରେ ଗଞ୍ଜାମ ଜିଲ୍ଲା ଛତ୍ରପୁର ଏନ୍.ଏ.ସି. ଅଧୀନସ୍ଥ କୁତିଗୋପାଳପୁର ଓ ଷ୍ଟେସନ୍ ରୋଡ ଅଞ୍ଚଳକୁ ଯାଇ ବିଧାୟକ କୃଷ୍ଣଚନ୍ଦ୍ର ନାୟକ ମୁଖ୍ୟମନ୍ତ୍ରୀଙ୍କ ନିମନ୍ତ୍ରଣପତ୍ର ପ୍ରଦାନ କରିଛନ୍ତି । ଶିଶୁବାଚିକାରେ କୁନି କୁନି ପିଲାମାନଙ୍କୁ ପାଠପଢ଼ାଇବା ଲାଗି ସମସ୍ତ ବ୍ୟବସ୍ଥା ଓ ଆନୁଷ୍ଠାନିକ ଭିତ୍ତିଭୂମି ପ୍ରସ୍ତୁତ କରାଯାଇଥିବା ବିଧାୟକ ଶ୍ରୀ ନାୟକ କହିଛନ୍ତି । ଜାତୀୟ ଶିକ୍ଷାନୀତି ଅନୁଯାୟୀ, ଚଳିତ ବର୍ଷ ସେପ୍ଟେମ୍ବର ୧ ତାରିଖ ସୁଦ୍ଧା ୫ ବର୍ଷରୁ ଉର୍ଦ୍ଧ୍ୱ ବୟସର ପିଲାମାନେ ଶିଶୁବାଚିକା ଏବଂ ୬ ବର୍ଷରୁ ଅଧିକ ବୟସର ପିଲାମାନେ ପ୍ରଥମ ଶ୍ରେଣୀରେ ନାମ ଲେଖାଇବେ ।

Desk

ଯୁକ୍ତ ଦୁଇ ପରୀକ୍ଷା

ରାଜ୍ୟ ଉଚ୍ଚମାଧ୍ୟମିକ ଶିକ୍ଷା ପରିଷଦ ଦ୍ୱାରା ପରିଚାଳିତ ଯୁକ୍ତି ଦୁଇ ବର୍ଗର ସମସ୍ତ ପରୀକ୍ଷା ଆଜି ଶେଷ ହୋଇଛି । ସମସ୍ତ ବର୍ଗରେ ୪ ଲକ୍ଷରୁ ଊର୍ଦ୍ଧ୍ୱ ଛାତ୍ରଛାତ୍ରୀ ପରୀକ୍ଷା ଦେଇଛନ୍ତି । ଚଳିତ ବର୍ଷ ପରୀକ୍ଷାରେ ୫ ହଜାର ଛାତ୍ରଛାତ୍ରୀ ଅନୁପସ୍ଥିତ ରହିଥିଲେ । ଆଗାମୀ ୪୦ରୁ ୪୫ ଦିନ ମଧ୍ୟରେ ପରୀକ୍ଷାଫଳ ବାହାରିବା ନେଇ ପରୀକ୍ଷା ନିୟନ୍ତ୍ରକ ଗଣମାଧ୍ୟମକୁ ସୂଚନା ଦେଇ କହିଛନ୍ତି ।

Nuapada

ଉଦନ୍ତୀ ମହୋତ୍ସବ

ନୂଆପଡ଼ା ଜିଲ୍ଲା ସିନାପାଲି ହାଇସ୍କୁଲ ପଡ଼ିଆରେ ଉଦନ୍ତୀ ମହୋତ୍ସବ-୨୦୨୬ ଆରମ୍ଭ ହୋଇଛି । ଅନୁଷ୍ଠିତ କାର୍ଯ୍ୟକ୍ରମରେ ମୁଖ୍ୟ ଅତିଥିଭାବେ ଯୋଗଦେଇ ଉଦନ୍ତୀ ନଦୀ ଅବବାହିକାରେ ଗଢ଼ି ଉଠିଥିବା ଲୋକକଳା, ସାହିତ୍ୟ, ସଂସ୍କୃତି ଓ ପରମ୍ପରାକୁ ଉଜ୍ଜୀବିତ କରିବା ଉଦ୍ଦେଶ୍ୟରେ ଏହି ମହୋତ୍ସବ ଗୁରୁତ୍ୱ ବହନ କରେ ବୋଲି ଜିଲ୍ଲାପାଳ ମଧୁସୂଦନ ଦାସ କହିଛନ୍ତି । କାର୍ଯ୍ୟକ୍ରମରେ ଯୋଗଦେଇଥିବା ଅତିଥିମାନେ ନୂଆପଡ଼ା ଜିଲ୍ଲାର ଐତିହ୍ୟ ଓ ସାଂସ୍କୃତିକ ମୂଲ୍ୟବୋଧ ଅନନ୍ୟ ବୋଲି କହିଥିଲେ ।

Malkangiri

ଅଗ୍ନିନିରାପତ୍ତା ସଚେତନତା

ମାଲକାନଗିରି ଜିଲ୍ଲା ମୁଖ୍ୟ ଚିକିତ୍ସାଳୟ ପରିସରରେ ଅଗ୍ନିନିରାପତ୍ତା ସଚେତନତା ଓ ମକ୍ତୁଲ କାର୍ଯ୍ୟକ୍ରମ ଅନୁଷ୍ଠିତ ହୋଇଯାଇଛି ।

ଅଗ୍ନିକାଣ୍ଡଭଳି ଜରୁରୀକାଳୀନ ପରିସ୍ଥିତିର ସଫଳ ମୁକାବିଲା ଏବଂ ରୋଗୀଙ୍କ ସୁରକ୍ଷା ସୁନିଶ୍ଚିତ କରିବା ଲକ୍ଷ୍ୟରେ ଏହି ଶିବିର ଆୟୋଜନ କରାଯାଇଛି । କାର୍ଯ୍ୟକ୍ରମରେ ଡାକ୍ତରଖାନା ଏବଂ ବିଭିନ୍ନ ପ୍ରତିଷ୍ଠାରେ ଅଗ୍ନିନିରାପତ୍ତା ବ୍ୟବସ୍ଥାକୁ ସୁଦୃଢ଼ କରିବା ଏବଂ କର୍ମଚାରୀଙ୍କୁ ଦକ୍ଷ କରିବା ଉପରେ ମତବିନିମୟ ହୋଇଛି ।

Desk

ମୁଖ୍ୟମନ୍ତ୍ରୀ— ଖେଲୋ ଇଣ୍ଡିଆ

ଛତିଶଗଡ଼ଠାରେ ଚାଲିଥିବା ଖେଲୋ ଇଣ୍ଡିଆ ଜନଜାତି କ୍ରୀଡ଼ାରେ ଓଡ଼ିଶାର କ୍ରୀଡ଼ାବିତମାନଙ୍କ ସଫଳତା ନେଇ ମୁଖ୍ୟମନ୍ତ୍ରୀ ମୋହନ ଚରଣ ମାଝୀ ପ୍ରଶଂସା କରିଛନ୍ତି । ସାମାଜିକ ଗଣମାଧ୍ୟମରେ ପୋଷ୍ଟ କରି ମୁଖ୍ୟମନ୍ତ୍ରୀ କହିଛନ୍ତି, ରାଜ୍ୟର କ୍ରୀଡ଼ାବିତମାନଙ୍କ ଅସାଧାରଣ ସଫଳତା ରାଜ୍ୟକୁ ଗୌରବ ଆଣିଦେଇଛି । ଖେଲୋ ଇଣ୍ଡିଆ ଜନଜାତି କ୍ରୀଡ଼ା-୨୦୨୨ରେ ଆଜି ସୁଦ୍ଧା ଓଡ଼ିଶା ୬ଟି ସ୍ୱର୍ଣ୍ଣ, ୨ଟି ରୌପ୍ୟ ଓ ୩ଟି କାଂସ୍ୟ ପଦକ ସହ ମୋଟ ୧୨ଟି ପଦକ ହାସଲ କରିଛି । ସନ୍ତରଣରେ ୪ଟି ସ୍ୱର୍ଣ୍ଣ ଏବଂ ୨ଟି କାଂସ୍ୟ ଓ ଭାରୋତ୍ତଳନରେ ୨ଟି ସ୍ୱର୍ଣ୍ଣ, ୨ଟି ରୌପ୍ୟ ଓ ୨ଟି କାଂସ୍ୟ ପଦକ ହାସଲ କରିବାରେ ଓଡ଼ିଶାରେ କ୍ରୀଡ଼ାବିତମାନେ ସଫଳତା ଅର୍ଜନ କରିଛନ୍ତି । ଜାତୀୟସ୍ତରର ଏହି ପ୍ରତିଯୋଗିତାରେ ରାଜ୍ୟର ଜନଜାତି କ୍ରୀଡ଼ାବିତମାନଙ୍କ ପ୍ରଦର୍ଶନ ସେମାନଙ୍କ ନିଷ୍ଠା ଓ କଠିନ ପରିଶ୍ରମର ଫଳ ବୋଲି ମୁଖ୍ୟମନ୍ତ୍ରୀ କହିଛନ୍ତି ।

ପାଣିପାଗ

ଘୃଣ୍ଣିତବଳୟ ପ୍ରଭାବରେ ରାଜ୍ୟର ବିଭିନ୍ନ ଜିଲ୍ଲାରେ ବଜ୍ରପାତ ସହିତ ବର୍ଷା ହୋଇଯାଇଛି । ଆଗାମୀ ୨୪ ଘଣ୍ଟା ମଧ୍ୟରେ ରାଜ୍ୟର ବିଭିନ୍ନ ଅଞ୍ଚଳରେ ବର୍ଷା ହେବା ନେଇ ଭୁବନେଶ୍ୱର ଆଞ୍ଚଳିକ ପାଣିପାଗ ବିଜ୍ଞାନ କେନ୍ଦ୍ର ପକ୍ଷରୁ ସତର୍କ ସୂଚନା ଜାରି କରାଯାଇଛି । ଗତ ୨୪ ଘଣ୍ଟା ମଧ୍ୟରେ କକ୍ଷମାଳ ଜିଲ୍ଲାର ଚକାପାଦରେ ସର୍ବାଧିକ ୩୪ଦଶମିକ ୨ ମିଲିମିଟର ବର୍ଷା ରେକର୍ଡ କରାଯାଇଛି । ଆଗାମୀ ୩ ଦିନ ମଧ୍ୟରେ ରାଜ୍ୟ ଜିଲ୍ଲାଗୁଡ଼ିକରେ ସର୍ବାଧିକ ଦିନ ତାପମାତ୍ରାରେ ବିଶେଷ ପରିବର୍ତ୍ତନର ସମ୍ଭାବନା ନାହିଁ । ପରବର୍ତ୍ତୀ ସମୟରେ ଦିନ ତାପମାତ୍ରା ୨ ରୁ ୩ ଡିଗ୍ରୀ ବୃଦ୍ଧି ପାଇବା ନେଇ ପାଣିପାଗ କେନ୍ଦ୍ର ପକ୍ଷରୁ ଅନୁମାନ କରାଯାଇଛି ।